



কেবিনেট

# চাকৰিৰ ক্ষেত্ৰত অন্যান্য পিছপৰা শ্ৰেণীৰ প্ৰাৰ্থীসকলৰ সংৰক্ষণৰ স্বাৰ্থত কেন্দ্ৰীয় ৰাজহুৱা খণ্ডৰ প্ৰতিষ্ঠান, বেংক আৰু বীমা প্ৰতিষ্ঠানৰ দৰে ৰাজহুৱা খণ্ডৰ প্ৰতিষ্ঠান আৰু অন্যান্য সংস্থাত চৰকাৰী পদৰ সম মৰ্যাদাৰ পদ সৃষ্টিত কেবিনেটৰ অনুমোদন

Posted On: 30 AUG 2017 2:50PM by PIB Guwahati

প্ৰধানমন্ত্ৰী শ্ৰী নৰেন্দ্ৰ মোদীৰ অধ্যক্ষতাত অনুষ্ঠিত কেবিনেট বৈঠকত চাকৰিৰ ক্ষেত্ৰত অন্যান্য পিছপৰা শ্ৰেণীৰ প্ৰাৰ্থীসকলৰ সংৰক্ষণৰ স্বাৰ্থত কেন্দ্ৰীয় ৰাজহুৱা খণ্ডৰ প্ৰতিষ্ঠান, বেংক আৰু বীমা প্ৰতিষ্ঠানৰ দৰে ৰাজহুৱা খণ্ডৰ প্ৰতিষ্ঠান আৰু অন্যান্য সংস্থাত চৰকাৰী পদৰ সম মৰ্যাদাৰ পদ সৃষ্টিত অনুমোদন জনাইছে। বিগত ২৪ বছৰে এই বিষয়টো মীমাংসা নোহোৱাকৈ আছিল।

কেবিনেটৰ এই সিদ্ধান্তৰ ফলত বিভিন্ন ৰাজহুৱা খণ্ডৰ প্ৰতিষ্ঠান তথা অন্যান্য প্ৰতিষ্ঠানত চাকৰি লাভৰ বাবে অপেক্ষাত থকা নিম্ন বৰ্গৰ কৰ্মীসকলৰ সন্মুখত অন্যান্য পিছপৰা শ্ৰেণীৰ বাবে সংৰক্ষিত পদত আবেদন কৰাৰ সুযোগ লাভ কৰিব। কেৱল ইমানেই নহয় চাকৰিৰ অপেক্ষাত থকা উচ্চ বৰ্গৰ কৰ্মীসকলৰ সন্মুখতও ৰাজহুৱা খণ্ডৰ প্ৰতিষ্ঠানৰ সম মৰ্যাদাৰ পদত 'নন-ক্ৰিমিলেয়াৰ'ৰ অন্তৰ্ভুক্ত বুলি চিহ্নিত কৰাৰ প্ৰৱণতাও ইয়াৰ দ্বাৰা ৰোধ কৰিব পৰা যাব।

আয় আৰু উপাৰ্জন সম্পৰ্কীয় নিষেধাজ্ঞা ভুলকৈ ব্যাখ্যা কৰাৰ বাবে এই প্ৰৱণতা লক্ষ্য কৰা যায়। ক্ৰিমিলেয়াৰ সম্পৰ্কীয় বিধি-নিষেধাৰ আৰোপৰ ক্ষেত্ৰত বছৰত ৬ লাখ টকাৰ আয় আৰু উপাৰ্জনৰ যি উৰ্ধ্বসীমা বৰ্তমান অব্যাহত আছে, সেয়া বছৰত ৮ লাখ টকালৈ বৃদ্ধি কৰাৰো সিদ্ধান্ত গ্ৰহণ কৰা হয় কেবিনেটত।

উপভোজ্য মূল্য সূচক বৃদ্ধিৰ লগত সংগতি ৰাখি আয়ৰ উৰ্ধ্বসীমা বৃদ্ধি কৰা হৈছে। এই ব্যৱস্থাত সামাজিক দিশৰ পৰা যিসকল ব্যক্তি বা শ্ৰেণী (ক্ৰিমিলেয়াৰ) এতিয়াও যথেষ্ট আগুৱাই আছে, তেওঁলোকে এতিয়াৰে পৰা অন্যান্য পিছপৰা শ্ৰেণীৰ সুযোগ-সুবিধা ভোগ কৰিব নোৱাৰিব।

অন্যান্য পিছপৰা শ্ৰেণীৰ অধীনস্থ লোকসকলৰ বাবে সামাজিক ন্যায়ৰ পৰিধি প্ৰসাৰৰ লক্ষ্যৰে চৰকাৰৰ নিৰৱচ্ছিন্ন প্ৰচেষ্টাৰ এক বিশেষ প্ৰক্ৰিয়া হিচাপে কেবিনেটে আজিৰ এই সিদ্ধান্ত লয়। উল্লেখ্য যে পিছপৰা শ্ৰেণীসমূহৰ বাবে গঠিত ৰাষ্ট্ৰীয় আয়োগক এক সাংবিধানিক মৰ্যাদা প্ৰদানৰ লক্ষ্যৰে চৰকাৰে ইতিমধ্যে সংসদত এখন বিধেয়ক উত্থাপন কৰিছে।

\*\*\*\*\*

AKT/VBA/SH/DB

(Release ID: 1503934) Visitor Counter : 2

